

مسلمانوں کے عروج و زوال کے اسباب

(ایک جائزہ)

از

علامہ پیر سید نصیر الدین نصیر گولڑوی

ادارہ طلوعِ عمر، درگاہِ غوثیہ مریہ، گولڑہ شریف، سیکٹر E11، اسلام آباد

باسمِ تعالیٰ

معیارِ شرافتِ نسب ، پیسہ ہے
لوگوں میں فضیلت کا سبب، پیسہ ہے
بس کہنے کی حد تک ہیں اللہ ورسول
اس دور کے انسان کا رب، پیسہ ہے
(تفسیر)

ہر دور کے انسان پر مال و دولت کی محبت غالب رہی، کسی دور کا انسان اس کی محبت سے دامن نہ چھڑا سکا چنانچہ ہر عہد میں بڑے بڑے فتنے اور قتل و فساد کے ہنگامے برپا ہوئے، قرعہ رشتے ٹوٹے، انسانی رشتہ اخوت منقطع ہوا، مذہبی منافرت پھیلی، مختلف مسالک معرض وجود میں آئے۔ دوستی اور وفا کے دیرینہ بندھن شکستہ ہوئے، چشمِ غور دیکھا گیا تو اس قسم کے تمام حادثات کی اصل، دنیا کی لالچ اور مال و دولت کی محبت قرار پائی۔ چونکہ اللہ تعالیٰ ہر شے کا مالک و خالق ہے، وہ اپنی ہر تخلیق کے مزاج اور رجحان کا بخوبی علم رکھتا ہے، اس لیے اُس نے انسان کے بارے میں اپنا فیصلہ ان الفاظ میں سنایا:

وَإِنَّهُ لِحُبِّ الْخَيْرِ لَشَدِيدٌ کہ ”انسان مال و دولت کی محبت میں بہت پگھا ہے۔“
یعنی کچھ بھی کہتا یا بننا پھرے، مال کی محبت اس کی سرشت سے نکل نہیں سکتی، مال کے حصول کے لیے انسان کیا کیا جھس بدلتا ہے، دنیا دار، دنیا داری کا لبادہ اوڑھ کر اور مذہبی لوگ مذاہب و مسالک کے مختلف لبادے اوڑھ کر اسے حاصل کرنے میں سرگرم عمل نظر آتے ہیں۔ شاہانِ وقت کی ہوسِ ملک گیری بھی اسی حرص کا ایک رخ ہے۔

قرآن مجید میں حبّ دنیا اور حرصِ مال کے متعلق کثیر تعداد میں آیاتِ پینات ملتی ہیں، جن میں دنیا اور اس کی حرص کو ایک خفیف عمل قرار دیا گیا۔ اور ساری دنیا اور اُس کی دولت کو متاعِ قلیل سے تعبیر کیا گیا۔ جیسا کہ ذکر کیا گیا کہ انسانوں کی اکثریت مال اور جمع مال کے دام میں گرفتار ہے، اس میں رنگ و نسل، علاقہ، زبان، مذہب اور طبقاتی اونچ نیچ کی کوئی تخصیص و تفریق نہیں۔ ہاں حرصِ دنیا اور حبّ مال کے دام سے وہ عالی فطرت طبقات بچ نکلے، خالقِ ارض و سموات نے جن کے قلوب میں ازل سے اپنی محبت و اتابرت ڈال دی تھی۔ اُن میں سرِ فرست انبیاءِ مرسلین اور پھر اُن کے اسوہ حسنہ پر گامزن رہنے والے اولیاء و صالحین ہیں۔ چنانچہ سورہٴ ص میں سلیمان علیہ السلام کے لیے ارشاد ہوا:

فَقَالَ إِنِّي أَحْبَبْتُ حُبَّ الْخَيْرِ عَنْ ذِكْرِ رَبِّي حَتَّى تَوَارَتْ بِالْحِجَابِ ، کہ

(بتقاضے بشرت) ”مال کی محبت نے مجھے اپنے رب کے ذکر سے باز رکھا یہاں تک کہ سورج غروب ہو گیا۔“

یعنی میں نمازِ عمر بروقت ادا نہ کر سکا۔ سلیمان علیہ السلام کے دل میں گھوڑوں کی محبت بشری تقاضے کے مطابق تھی، چنانچہ آپ اُن کو دیکھنے میں مصروف رہے مگر جب نماز فوت ہو جانے کے غم نے ہدیتِ اختیار کی تو قرآن مجید نے اُسے ان الفاظ میں بیان فرمایا:

رُذِّوْهَا عَلَيْتُ فَطَفِقَ مَسْحًا بِالسُّوقِ وَالْأَعْنَاقِ ۝ سلیمان علیہ السلام نے حکم دیا کہ جن گھوڑوں کی مشغولیت نے مجھے ذکرِ رب سے روکا، انہیں دوبارہ پیش کیا جائے۔ مفسرین نے اُن کی تعداد بیس ہزار (20,000) لکھی ہے چنانچہ دوبارہ گھوڑے آپ کے سامنے لائے گئے۔ آپ نے اُن کی گردنیں اور پاؤں کاٹ دیئے۔ ثابت ہوا کہ اگر نبی کی فطرت میں حبّ دنیا داخل ہوتی تو وہ کبھی ایسا نہ کرتے، مال و متاع کی ظاہری کشش نے بشری تقاضے کی بنا پر اُن کے دل میں وقتی رغبت ڈال دی، مگر اتابرتِ الی اللہ اور محبتِ معبودِ برحق کے فطری جذبہٴ صادق نے اُن کے دل میں پیدا ہونے والی عارضی رغبتِ دنیا پر غلبہ حاصل کر لیا۔ چنانچہ آپ نے کروڑوں اربوں روپے کی مالیت کے گھوڑے قتل کر دیئے۔ حضرت سلیمان علیہ السلام کے اس منصوص واقعہ سے یہ حقیقت

واضح ہوگئی کہ انبیاء علیہم السلام میں بشریت بھی ہوتی ہے اور نورانیت بھی۔ اور یہ کہ اُن کی نورانیت اُن کی بشریت پر ہمیشہ غالب رہتی ہے۔ عباد صالحین یعنی وہ طبقہ جنہیں عرف میں اولیاء اللہ کے نام سے یاد کیا جاتا ہے، درجہ نہایت درسات پر فائز نہیں ہوتے، اس لیے اُن میں انبیاء کی نسبت بشری تقاضے زیادہ اور غالب ہوتے ہیں، مگر زہد و تکوی، عبادت و ریاضت، خلاف نفس اور کثرت ذکر کے سبب وہ اپنے اندر اس قدر نورانیت اور محبت الہیہ کی طاقت پیدا کر لیتے ہیں کہ اُن کے بشری تقاضے مغلوب اور محبت الہی اُن پر غالب آجاتی ہے اور اس طرح وہ درج ذیل شعر کا مصداق بن جاتے ہیں۔

رخم سے تیر نظر کے دل کا رست گھل گیا

صاف آتا ہے نظر اب روئے جانان مجھے

دنیا کی محبت دل سے نکالنا عام انسانوں کے بس کی بات نہیں، کیوں کہ یہ ایسی بلا ہے، جس سے جان چھڑانے میں ہنگام خاص کو بھی سالہا سال کی کٹھن ریاضتوں اور کالمین کے فیوضِ محبت کے میرا آزمامراصل سے گزرنا پڑتا ہے۔ دل کے آنگن کو ماسوی اللہ کی رغبت سے خالی کرنا پڑتا ہے، پہلے دل کو ویران اور پھر اُسے محبوب حقیقی کی یاد اور اُس کے ذکر سے آباد کرنا پڑتا ہے۔ بقول راقم الحروف۔

پہلے تنہائی کی ناگن ڈستی ہے برسوں

پھر جا کر دل کے آنگن میں میلا گتا ہے

انہجائی مشق و مشقت کے بعد ایسے انسانوں کے دل آ لا بِذِكْرِ اللَّهِ تَطْمَئِنُّ الْقُلُوبُ کی

جلوہ گاہ بنتے ہیں۔

عام انسانوں کی حرص اور دنیا سے اُن کی محبت کے بارے میں قرآن مجید نے بڑے واضح

انداز میں روشنی ڈالی ہے۔ جَمَعَ مَالًا وَعَدَّدَهُ، مال کو جمع کرتا اور پھر اُسے گنتا ہے، يَحْسَبُ

أَن مَّالَهُ أَخْلَدَهُ، روپے گنتے کے بعد انسان یہ گمان کرتا ہے کہ اب مال کی کثرت اُسے مرنے نہیں

دے گی بلکہ وہ ہمیشہ کے لیے زندہ رہے گا۔ ایک اور مقام پر انسان کی خوئے حرص کو ان الفاظ میں بیان کیا گیا: كَلَّا بَلْ لَا تُكْرِمُونَ الْيَتِيمَ وَلَا تَحَاضُونَ عَلَىٰ طَعَامِ الْمِسْكِينِ وَتَأْكُلُونَ التُّرَاتِ أَكْلًا لَمًّا وَتُحِبُّونَ الْمَالَ حُبًّا جَمًّا۔ ”خبردار تم یتیم کی عزت نہیں کرتے اور دوسروں کو مساکین کے کھانا کھلانے پر کساتے نہیں، اور درامت کا مال ناحق چٹ کر جاتے ہو اور مال و دولت سے بہ ہذت محبت کرتے ہو“۔ ایک اور مقام پر ارشاد ہوا: كَلَّا بَلْ تُحِبُّونَ الْعَاجِلَةَ وَتَذَرُونَ الْآخِرَةَ ”خبردار: تم دنیا سے محبت کرتے ہو اور آخرت کو چھوڑنے والے ہو“۔ ان تمام آیات قرآنیہ اور ان کے علاوہ قرآن مجید میں جہاں جہاں دنیا سے انسان کی والہانہ محبت کا ذکر آیا ہے ان کے مجموعی مطالعہ کا خلاصہ یہ ہے کہ طبقہ خواص کو چھوڑ کر انسانوں کی اکثریت حرص دنیا کی لپیٹ میں ہے اور دنیا کے حصول کی خاطر انسان کچھ بھی کر سکتا ہے۔

حضور علیہ السلام کی ایک حدیث کا خلاصہ یہ ہے کہ مجھے اپنی اُمت کے بارے اس بات کی ہرگز فکر نہیں کہ وہ کسی ستارے، بت یا انسان کی پرستش کرے گی، بلکہ فکر اس بات کی ہے کہ وہ مال و دولت حاصل کرنے کے لیے ایک دوسرے کو قتل کرے گی، نساہد بر پا کرے گی اور ایک دوسرے کا خون بہائے گی۔ قرآن و سنت کی روشنی میں انسان کی اس خوئے ہوس اور دنیا پرستی کا اگر پچشم انصاف تجزیہ کیا جائے تو آج کل کی دوستی اور باہمی تعلقات کی قلبی کھل جاتی ہے۔ کون کس سے کتنا ظلم اور کون کس سے بے غرض تعلق رکھتا ہے یہ سب کچھ کھل کر سامنے آ جاتا ہے۔ ایک دوست دوسرے دوست سے ایفائے عہد اور دلی محبت کے بلند بانگ دعوے کرتا رہتا ہے، مگر یہ سب کچھ اُس وقت تک ہوتا ہے، جب اُسے دوسرے انسان سے بدستور فائدہ ملتا ہے۔ ایسے عالم میں اُسے اپنے دوست کے عیب بھی ہنر نظر آتے ہیں، ہر محفل اور ہر انسان کے سامنے اُس کی تحریف میں زمین و آسمان کے قلابے ملانے میں مصروف نظر آتا ہے۔ عیوب پر مطلع ہونے کے باوجود معاشرہ میں اُسے بے عیب ظاہر کرتے ہوئے کہتا ہے کہ میں شب و روز اُس کے ساتھ رہتا ہوں خدا گواہ میں نے اُس میں کسی قسم کا کوئی عیب نہیں دیکھا لوگ جھوٹ بولتے اور اُس کی خدا داد عزت سے جلتے ہیں۔ میرا دوست تو

لاکھوں میں ایک ہے، وہ عالی انسانوں کے جملہ اوصاف و کمالات کا مالک ہے۔ سخاوت اور دریادگی میں حاتم طائی سے بھی چار ہاتھ آگے ہے، علم و فضل میں رازی و غزالی وقت ہے۔ نظم و نثر کی دنیا میں جامی و سعدی اور علامہ اقبال کی قابلیت کا حامل ہے، خطابت میں عرب کے مشہور خطیب سبحان کی فصاحت و بلاغت اور جادو بیانی کا امین ہے، کون سا فن ہے، کون سا علم ہے اور کون سی خوبی ہے جو میرے فلاں دوست میں نہیں ہے۔ لیکن اگر کسی وجہ سے وہی دوست اُس کی امیدوں پر پورا اترنا ترک کر دے، مالی تعاون چھوڑ دے، ذرا بے رشتی برتنے لگے، اُسی دوست کی دنیوی ضروریات کو پورا کرنے سے معذرت کر لے، یا کچھ کہے بغیر دینے دلانے سے ہاتھ روک لے۔ بس پھر سنیے کہ وہی ہر جگہ تعریفوں کے پل باندھنے والا دوست اپنے اُسی دوست کا کیا شکر کرتا ہے اور اُس کی عزت کو کیسے کیسے بھونڈے طریقوں سے خاک میں ملانے کے در پے ہوتا ہے۔ پھر لوگوں میں آہستہ آہستہ یہ کہنا شروع کر دے گا کہ میں کل تک اُس کی تعریفوں پر تعریفیں ضرور کرتا تھا۔ صرف ایک دوست سمجھ کر، مگر اُس کے سارے محبوب اور خامیاں میری نظر میں تھیں، بس دوستی یاری کے تحت اُس کی خامیوں پر پردہ ڈالے رکھا۔ آج میں آپ سب پر حقیقت حال واضح کرنا چاہتا ہوں کہ اُس میں پانچوں شرعی عیب موجود ہیں، انتہائی بدکار، جاہل زمانہ، کمینگی کی حد تک سنجوس، یا وہ گو، نظم و نثر کہنا لکھنا تو درکنار ان الفاظ کے معانی تک سے ناواقف، اول نول کہنے والا نام نہاد خطیب، قرآن و سنت سے بے خبر، بد مزاج، بد اخلاق، حکمت اور پھر انتہائی کمینہ فطرت انسان نما جانور ہے۔ آپ نے محسوس کیا کہ کچھ پہلے اُس انسان کو مفادات ملنے کے سبب ساتویں آسمان کی بلندی پر پہنچا دیا اور جب دیکھا کہ اب اُس نے فائدہ دینا ترک کر دیا، یا وہ اس کے قابل نہیں رہا تو اُسی انسان کو آٹا ٹافٹا ذلت کے گڑھوں میں کس بے دردی سے دھکیل دیا گیا۔ یہ ہے آج کل کی دوستی اور یاری کا آنکھوں دیکھا حال۔ رشتہ داروں کے رشتے ہوں، دوستوں کی دوستی ہو یا پبلک ڈیٹنگ یعنی عوامی رابطہ۔ ان سب میں مالی تعاون اور دوسرے کے لیے قربانی دینا، تعلقات کی بحالی اور ایک قابل تعریف انسان کہلانے کے سلسلے میں بنیادی حیثیت رکھتا ہے۔ اگر دوستوں، رشتہ داروں اور عوام کو کسی قسم کا آپ

فائدہ نہیں پہنچا سکتے تو آپ سب کچھ ہونے کے باوجود جھکے کی حیثیت بھی نہیں رکھتے۔

انسان کا انسان سے یہ غرض مندانہ سلوک آج کا نہیں اور صرف عام انسان ہی سے نہیں، بلکہ اللہ تعالیٰ سے بھی ہے اور اس کے رسولوں سے بھی۔ قرآن مجید سے اس کی بہت سی مثالیں یہ طور شہوت پیش کی جاسکتی ہیں۔ مثلاً سورہ یونس میں جناب موسیٰ دہارون علیہما السلام نے فرعون اور اس کی قوم کے معمول سرداروں کے لیے دعائے ضرر دہتے ہوئے بارگاہِ الہی میں عرض کی تھی:

وَقَالَ مُوسَى رَبَّنَا إِنَّكَ آتَيْتَ فِرْعَوْنَ وَمَلَأْتَهُ زِينَةً وَأَمْوَالًا فِي الْحَيَاةِ
الدُّنْيَا، رَبَّنَا لِيُضِلُّوا عَنْ سَبِيلِكَ رَبَّنَا اطْمِسْ عَلَى أَمْوَالِهِمْ وَاشْتَذْ عَلَى قُلُوبِهِمْ
فَلَا يُؤْمِنُوا حَتَّى يَذُوقُوا الْعَذَابَ الْآلِيمَ

موسیٰ نے کہا کہ ہمارے رب! تو نے فرعون اور اس کے سرداروں کو دنیا کی زندگی، شان و شوکت اور مال و دولت کی فراوانی عطا کی ہے کیا یہ سب کچھ انہیں اس لیے دیا تا کہ تیری مخلوق کو تیری طرف آنے سے روک لیں، اے ہمارے رب! ان سے ان کے مال اور شان و شوکت چھین لے اور ان کے دلوں میں اپنی نافرمانی کی مہر ثبت فرما، یہ تیرا دردناک عذاب دیکھے بغیر تجھ پر ایمان لانے والے نہیں ہیں۔

حضرت موسیٰ کی اس دعا و استعا کا مقصد یہ تھا کہ انسان فطری طور پر مال و دولت کا حریص واقع ہوا ہے، غربت اور غریبوں سے کوسوں ڈور بھاگتا ہے، ہمیں نبوت کا منصب تو ملا مگر وہ چیز نہیں دی گئی جس کی طرف انسان دوڑ کر جاتا ہے، یعنی دولت دنیا۔ اے اللہ! تو نے شان و شوکت ظاہری اور مال و متاع سے اپنے دشمن فرعون اور اس کے سرداروں کو نوازا دیا، لوگ ادھر جائیں گے یا ہماری بے سروسامانی کی طرف آئیں گے۔

یہ لوگ نبوت کے فخرِ اختیاری کے مرتبہ بلند سے نا آشنا ہیں، یہ روپے پیسے کی ریل پیل پر جان دینے والے حریص اور پست ذہن لوگ ہیں۔ اب اگر تو نے اپنی ذات اور ہماری رسالت کو ان کے سامنے منواتا ہے تو پھر فرعون اور اس کی قوم کے جملہ سرداروں سے اُن کی یہ ساری شان و شوکت اور

مال و زر کی فراوانی چھین لے، یہ سب کچھ چھین لینے کے بعد انہیں توفیق تو بہ و انابت بھی نہ دے بلکہ ان کی اسی تافرمانی کے عالم میں ان پر اپنا عذاب الیم بھیج، تب یہ کم بخت کہیں، تیری وحدانیت اور ہم دونوں کی نبوت کا اقرار کریں گے۔

اگر دولت و دنیا کی چمک دمک چشم انسان کو خیرہ نہ کر سکتی تو جناب موسیٰ جیسے اولوالعزم پیغمبر نے یہ طور خاص اللہ کی بارگاہ میں مذکورہ بالا دعائے ضرر کیوں کی اور پھر اللہ تعالیٰ نے اس پورے واقعہ کو اپنی آخری کتاب میں یہ طور خاص کیوں ذکر فرمایا؟ بات اہم تھی تو اُسے ذکر فرمایا۔

اسی طرح مشرکین مٹنے نے نبوت کے لیے دنیوی مال و متاع اور ظاہری جاہ و جلال کو معیار بناتے ہوئے کہا تھا:

وَقَالُوا مَالٍ هَذَا الرُّسُولِ يَأْكُلُ الطَّعَامَ وَيَمْشِي فِي الْأَسْوَاقِ يَا كَيْدُ رَسُولٍ هُوَ
(ہماری طرح) کھانا کھاتا اور بازاروں میں پھرتا ہے۔ لَوْلَا أَنْزَلَ عَلَيْهِ مَلَكٌ فَيَكُونُ مَعَهُ
نَذِيرًا أَوْ يُلْقَى إِلَيْهِ كَنْزٌ أَوْ تَكُونُ لَهُ جَنَّةٌ يَأْكُلُ مِنْهَا وَقَالَ الظَّالِمُونَ إِنْ تَتَّبِعُونَ
إِلَّا رَجُلًا مَسْحُورًا اس کے پاس کوئی فرشتہ کیوں نہیں بھیجا جاتا تاکہ وہ بھی اس کے ساتھ
ڈرانے والا بن جاتا، یا اس کے پاس کوئی خزانہ ہی ڈال دیا جاتا یا اس کا کوئی باغ ہی ہوتا جس میں
سے یہ کھاتا اور ان ظالموں نے کہا کہ تم تو ایسے آدمی کے پیچھے چل رہے ہو جس پر جادو کر دیا
گیا ہے۔

ان آیات میں بیان کردہ مفہوم کا خلاصہ یہ ہے کہ مشرکین کے نزدیک عامیانہ زندگی گزارنے والا انسان منصب نبوت کا اہل نہیں ہو سکتا، ایسے انسان کو عام انسانوں کی طرح کھانا پینا اور بازاروں سے سودا سلف بھی نہیں لانا چاہیئے، اُسے خزانوں کا مالک بھی ہونا چاہیئے اور اُس کے پاس باغات اور زرعی زمین بھی ہونا ضروری ہے۔

مشرکین کا یہ ڈھ عامیانہ سامعیار تھا، جسے تقریباً ہر دور کے انسان نے اپنائے رکھا اور آج ہمارے دور کے انسانوں کا بھی یہی معیار ہے اور ہم بھی اپنے اس مضمون میں یہی ثابت کرنا

چاہتے ہیں کہ انسان کی سمیٹیت انسان بہت کم قدر کی جاتی ہے، اُس کی ظاہری شان و شوکت اور مال و دولت کی بنا پر اُسے زیادہ عزت دی جاتی ہے۔

اگر ہم ان بیان کردہ مطالب کی روشنی میں مقام صحابہ کرام دیکھنا چاہیں، تو ان کی عظمتیں کھل کر ہمارے سامنے آ جاتی ہیں۔ جس رسول کی غربت و افلاس کو مشرکین منہ نے اُس کے نبی نہونے پر بہ طور حجت پیش کیا، صحابہ کرام کے طبقہ عالیہ نے اسی رسول کے کچے حجروں کے سامنے اپنی آنکھیں بچھا دیں، اپنے گھر یا اردو وطن کو خیر باد کہا، گھر کی سہولت کو چھوڑا، سیر ہنسی پر بھوک اور پیاس کو ترجیح دی، تو حید و رسالت کی منزل تک پہنچنے کے لیے اس طویل راستے کی ہر دشواری اور سختی کو خندہ پیشانی سے قبول کیا، اپنے اُس محبوب رسول کی ہر دعوت و جہاد پر صدائے لبیک بلند کی، یہ وہ رسول تھے جن کے ہاں قیام و طعام کا کوئی بندوبست نہ تھا، بلکہ آپ خود بھی کئی کئی دن تھروفاقتہ میں بسر فرماتے تھے۔ یہ سب کچھ جاننے اور سمجھتے ہوئے آخر صحابہ کرام نے اپنے ارادے عمر بھر کیوں نہ بدلے اور اسی چوکھٹ پر اپنا سر نیاز رکھ کر کیوں کہتے رہے۔

جیں کو در پہ جڑے رکھ دیا یہی کہہ کر

یہ جانے اور ترا سبگ آستاں جانے

ان باتوں سے مقام صحابہ کرام کا اندازہ لگایا جاسکتا ہے، مگر اس کے لیے بھی انسان کا منصف مزاج اور صحیح اعتدل ہونا ضروری ہے۔ اللہ تعالیٰ ہمیں اہل بیت عظام اور صحابہ کرام کا ادب و احترام بجالانے کی توفیق عطا فرمائے۔ آمین۔

دنیا میں رہ کر اللہ تعالیٰ کی عطا فرمودہ نعمتوں سے فائدہ اٹھانا ممنوع نہیں، بلکہ اُن کی محبت کو اللہ و رسول کی محبت و اطاعت پر ترجیح دیتے ہوئے، مالکِ حقیقی کو فراموش کر دینا بے دینی ہے۔ ترک دنیا رہنا ہیعت ہے، جو اسلام میں روا نہیں، میانہ روی کو اپنانا، دنیا پر آخرت کو ترجیح دینا، اللہ و رسول کے احکام کی حتی الوسع پابندی کرنا، دنیوی امور سرانجام دینے کے باوجود اپنے خالق کی یاد سے دل کو آباد رکھنا، اہل ایمان کا شیوہ ہے۔

ترک دنیا سے دنیا کو ترک نہیں کیا جاسکتا، بلکہ جو شخص دنیا کے معاملات میں مشغول رہتے ہوئے یا و خالق سے وابستہ رہے، اُس کو صوفیاء دنیا داروں میں شامل نہیں کرتے۔ کیوں کہ وہ یا و حق سے غافل نہیں اکبر مرحوم نے اس سلسلے میں خوب کہا تھا۔

اُسے ہم آخرت کہتے ہیں جو مشغول حق رکھتے

خدا سے جو کرے غافل اُسے دنیا سمجھتے ہیں

خلاصہ کلام یہ ہے کہ دنیا کو اللہ نے ہمارے لیے پیدا فرمایا نہ کہ ہمیں دنیا کے لیے پیدا کیا۔ دنیا کی طلب میں اس قدر محو ہو جانا بھی کوئی اچھی بات نہیں کہ انسان موت اور آخرت کو بھول ہی جائے۔ قرآن مجید نے مال و اقتدار کے حوالے سے قوم عاد و ثمود کا بہ طور خاص اسی لیے ذکر فرمایا تا کہ اُن کے بعد آنے والے انسانوں پر یہ بات واضح ہو جائے کہ آج اگر تم مال و اقتدار پر اترنا رہے ہو تو یہ کوئی بڑی بات نہیں، ہم نے تم سے پہلی اقوام کو سلطنت، اقتدار اور مال کا مالک بنایا ہے، جو تم سے بہت آگے تھے۔ تم اُن کے مقابلے میں کچھ بھی نہیں۔ مگر جب اُنہوں نے بے اعتدالیوں دکھائیں، خلق خدا پر ظلم و ستم کا دروازہ کھولا، اذرا و تکثر زمین میں اپنی گردن بلند کی، ہمیں اور ہمارے رسولوں کے پیغامات کو چھٹایا۔ مال و اقتدار کو دائمی سمجھا، موت کو بھلا دیا، ہماری گرفت سے بے خوف ہوئے، زمین میں ہر طرح کا فساد پھیلانے لگے، ملک گیری کی ہوس میں بے گناہ مخلوق کا قتل عام کرنے لگے تو پھر فَحَسَبَ عَلَيْهِمْ رَبُّكَ سَنُوطًا عَذَابٍ۔ تیرے رب نے اُن پر عذاب کے کوڑے برسائے۔ اور اُن کا نام صفحہ ہستی سے مٹا کر رکھ دیا۔

نمرود نے اللہ تعالیٰ کی ربوبیت و الوہیت حتی کہ وجود باری تعالیٰ سے بھی انکار کر دیا اور خود کو رب کہلوا کر رعایا سے اپنی پوجا کراتا رہا اُس کی بنیادی وجوہات میں سے ایک اہم وجہ اُس کا دولت مند اور صاحب اقتدار ہونا تھا اگر اُس کے قابو میں دولت و اقتدار کا جن نہ ہوتا تو شاید وہ اتنا بڑا دعویٰ کرنے کی جسارت کبھی نہ کرتا۔ خود قرآن مجید نے اُس کے اس عُز و تکبر کی وجہ بھی قرار دیتے ہوئے فرمایا:

اَلَمْ تَرَ اَلَّذِي خَتَّٰجَ اِبْرٰهِيْمَ فِي زَيْبٍ اَنْ اِنَّهُ اللّٰهُ الْمَلِكُ۔ ”کیا تو نے اُسے نہیں دیکھا

جو سلطنت پا کر ابراہیم علیہ السلام سے اس کے رب کے بارے میں جھگڑ رہا تھا۔ یہی سلطنت و دولت اُس کے خدائی دعویٰ کا سبب بنی لیکن اللہ تعالیٰ نے اُس کے غرور اور خدائی دعوے اس طرح توڑے کہ اُسے ایک چمھر کے ہاتھوں چاہ ویر باد کر دیا۔“

سورہ قصص میں اللہ تعالیٰ نے فرعون کے لیے إِنَّ فِرْعَوْنَ عَلَىٰ فِي الْأَرْضِ كَالظَّالِمِ استعمال فرماتے کہ فرعون نے یقیناً زمین میں اپنی گردن اکڑائی یا اپنے آپ کو بڑا سمجھا۔ لوگوں کو دو گروہوں میں تقسیم کیا، ایک گروہ کو معاشی اعتبار سے آسودہ اور طاقت ور بنایا اور دوسرے گروہ کو کمزور اور مظلوم الحال کر دیا پھر فرمایا، إِنَّهُ كَانَ مِنَ الْمُفْسِدِينَ کہ یقیناً فرعون فساد پھیلانے والوں میں سے تھا۔ اب فرعون کی اس طاغوتی طاقت کا مقابلہ کرنے کے لیے اللہ نے اُس قوم سے ایک انسان کو منتخب فرمایا جسے فرعون نے ہر اعتبار سے کمزور اور ضعیف کر دیا تھا۔

چنانچہ ارشاد ہوا: وَنَرِيذَانِ نَمُنَّ عَلَى الَّذِينَ اسْتَضَعُوا فِي الْأَرْضِ وَنَجَّعَلَهُمْ آيَةً وَنَجَّعَلَهُمُ الْوَارِثِينَ اور ہم نے ارادہ کیا کہ جن کو زمین میں کمزور کر دیا گیا، اُن میں سے رہنما بنائیں اور انہی میں سے زمین کے وارث بنائیں (صرف وارث اور رہنما ہی نہ بنائیں بلکہ) وَنَمَكِّنَنَّ لَهُمْ فِي الْأَرْضِ وَيُرِي فِرْعَوْنَ وَهَامَانَ وَجُنُودَهُمَا مِنْهُمْ مَا كَانُوا يَحْذَرُونَ انہیں زمین میں تسلط و اختیار بھی دیں اور فرعون ہامان اور اُن کے جموں اُوں کو وہ مناظر دکھائیں جنہیں وہ دیکھنا ہرگز برداشت نہیں کرتے تھے۔

ان آیات مبارکہ سے معلوم ہوا کہ اللہ تعالیٰ کے نزدیک طاقت و ناطقتی کوئی چیز نہیں، وہ طاقت کو ناطقتی اور ناطقتی کو طاقت میں بدلنے پر قدرتِ کاملہ رکھتا ہے۔ اور یہ کہ جب وہ چاہے تو ایک بے طاقت انسان کو دنیا کے عظیم طاقت ور سے مقابلہ میں لاکھڑا کر سکتا ہے اور پھر اُس کی طاقت کو ایک بے طاقت انسان کی بے طاقتی کے ہاتھوں روند کر رکھ دیتا ہے۔ کمزور کو طاقت ور بنانا اور طاقت ور کو خس و خاشاک کی طرح بے طاقت کر دینا اُس کے اختیار میں ہے۔ چنانچہ ایسا ہی ہوا، سیدنا موسیٰ کمزور گروہ میں سے تھے، اللہ تعالیٰ انہیں نبوت کی طاقت سے سرفراز فرما کر فرعون کی طاغوتی طاقت

کے سامنے لے آیا۔ اور پھر فرعون کو وہ مناظر دکھائے جو وہ کسی طرح بھی دیکھنے کے حق میں نہ تھا۔ یعنی موسیٰ علیہ السلام کا اقتدار۔ معلوم ہوا کہ جو شخص اپنے کسی مخالف کا اقتدار اور عزت نہ دیکھنا چاہتا ہو اور اُسے وہ سب کچھ بادل نا خواستہ دیکھنا پڑے تو اُس کے لیے یہ بھی اللہ کی طرف سے ایک عذاب کی صورت ہوتی ہے۔ کیوں کہ انسان کے لیے اس سے بڑا کوئی عذاب نہیں ہوتا کہ وہ اپنے مخالف کو جس بہتر حالت میں نہ دیکھنا چاہتا ہو، اُسے دیکھنا پڑے۔ فرعون نے تو اپنی طاقت صرف کر کے موسیٰ علیہ السلام کو ہر اعتبار سے کمزور و ضعیف کر دیا تھا، اب اُس کو یقین تھا کہ میری طاقت نے موسیٰ کے گروہ کو اتنی بری طرح سے کچل دیا کہ وہ عمر بھر مر اٹھا نہیں سکے گا۔ مگر اللہ نے یہ بتا دیا کہ تم جس دولت و اقتدار پر گھمنڈ کر رہے ہو وہ میرے اشارہ قدرت کے غلام ہیں، میں جس سے چھین کر جسے دوں یہ میری مرضی ہے۔ اگر میں یَا نَارُ کُونِی بَرْدًا وَّ سَلَامًا عَلٰی اِبْرٰہِیْمِ کہہ کر آگ کی فطری حدت کو بردت میں بدل سکتا ہوں تو تمہاری طاقت کو نا طاقتی میں تبدیل کیوں نہیں کر سکتا۔ جناب موسیٰ اور فرعون کے اس واقعہ سے پتہ چلا کہ اللہ تعالیٰ کے نزدیک مال و دولت اور اقتدار دنیا کی کوئی حیثیت نہیں، جب تک ان سے کسی کو سرفراز رکھنا چاہے یہ اُس کی مرضی، نہ چاہے تو کسی کا اقتدار اور مال و دولت کسی بھی وقت کسی سے بھی چھین کر کسی کو بھی دے سکتا ہے اور یہ قدرت کاملہ اسی کا خاصہ ہے، جو اس پوری کائنات کا حصر صرف اور مقتدر اعلیٰ ہے۔ جس کو دینا چاہے، اُسے کوئی روک نہیں سکتا اور جس پر روک دے اُسے کوئی دے نہیں سکتا۔ مَا یَفْتَحُ اللّٰہُ لِلنَّاسِ مِنْ رَحْمَةٍ فَلَا مُمْسِكٍ لَهَا وَمَا یُمْسِكُ فَلَا مُرْسِلَ لَہٗ وَن بَعْدَہٗ کِی آیت کریمہ ہمارے اس دعویٰ پر شاہد بنا ملتی ہے۔

دنیا کی دولت اور اقتدار کی دعا اس نیت کے ساتھ ممنوع نہیں کہ اللہ تعالیٰ کے احکام کا اجرا کیا جائے گا، اُس کی وحدانیت اور اُس کی بھیجی ہوئی ہدایت کو ملک کے اندر نافذ کیا جائے گا۔ اگر یہ عمل ممنوع ہوتا تو حضرت سلیمانؑ بارگاہِ الہیہ میں عطائے سلطنت کی دعا ان الفاظ میں نہ کرتے۔

رَبِّہٖنَّ لِی مُلْکًا لَا یَنْبَغِیْ لِاِحْوٰی مِنْ بَعْدِیْ اِنَّکَ اَنْتَ الْوَقَّابُ، ”اے میرے مالک،

مجھے ایسا ملک عطا فرما جو میرے بعد کسی کو میرے آسکے یقیناً تو ہی عطا کرنے والا ہے۔“ اس دعا سے دل میں یہ وہم نہ پیدا ہو کہ معاذ اللہ بقیہ بھی عام لوگوں کی طرح دنیا کے حریص ہوتے ہیں۔ بلکہ اس دعا کا مقصد یہ تھا کہ ترے عطا کردہ اقتدار اور دولت کو تیرے دین کی تبلیغ کے لیے صرف کروں گا کیوں کہ ایسی صورت میں اشاعت و تبلیغ کے لیے مشکلات بہت کم ہوتی ہیں، منصب نبوت خود ایک ایسی عظیم دولت ہے کہ دنیا کے یہ عارضی اقتدار اور مالداری اُس کے سامنے خاک کے برابر بھی نہیں۔ لیکن اگر ایک نبی کو منصب نبوت کے ساتھ اقتدار و دنیا اور دولت و حشمت و ظاہری بھی حاصل ہو جائے تو یہ سونے پہ سہاگے کا کام کرتی ہے۔ چنانچہ تاریخ کے مطالعہ سے پتہ چلتا ہے کہ جس نبی اور جس صالح انسان کو اللہ تعالیٰ نے روحانی مقام کے ساتھ اقتدار و ظاہری عطا فرمایا اور مال و دولت کی فراوانی سے بھی نوازا تو انہوں نے بتائیں ایزدی انسانی معاشرہ کو امن و آشتی کا گوارہ بنانے کے ساتھ اُسے اللہ تعالیٰ کی احکام کا پابند اور قائل بھی کیا۔ معلوم ہوا کہ جو دل اللہ کی یاد سے آباد ہو، مال و دولت کی محبت اُسے برباد نہیں کر سکتی ہے اور نہ اپنے دام میں پھنسا سکتی ہے۔ انبیاء علیہم السلام، صحابہ کرام و اہل بیت کا مقام تو بہت بلند ہے۔ اُمت کے صالحین کے قلوب بھی اس کی محبت سے پاک ہو جاتے ہیں۔

مجھے یاد ہے کہ ایک مرتبہ میرے جدِ امجد حضرت بابو بی فقراء و مساکین میں خطیر رقم تقسیم کر رہے تھے۔ خدام نے روپوں کی تھیلیاں کندھوں پر اٹھا رکھی تھیں۔ تقسیم کے دوران اپنے ایک خاص خادم سے مخاطب ہو کر فرمانے لگے یہ دیکھو میرے ہاتھ روپے تقسیم کرنے کے سبب کالے ہو گئے یعنی ان پر روپوں کی میل چڑھ گئی۔ جس طرح ہاتھ ان سے میلے اور کالے ہو جاتے ہیں اگر انسان ان کی محبت دل میں ڈال لے تو اُس کا دل بھی ہاتھوں کی طرح میلا اور کالا ہو جاتا ہے، لہذا دولت سے اللہ کی راہ میں خرچ کرنے کی حد تک واسطہ رکھنا چاہیے اگر اس سے محبت کی جانے لگے تو انسان کا دل حبِ دنیا کے سبب سیاہ ہو جاتا ہے۔ اگر غور کیا جائے تو اُن کی اس مختصری بات میں کتنا عظیم درس پوشیدہ ہے۔ صوفیاء نے اپنے بعض اشعار میں دولتِ دنیا سے محبت کرنے کی شدید مذمت فرمائی ہے،

ایک صوفی کے شعر کا خلاصہ یہ ہے کہ غریب انسان مرتے وقت بہ آسانی مرجاتا ہے، کیوں کہ اُسے معلوم ہے کہ میں نے کچھ چھوڑا نہیں، جس کا مجھے غم ہو۔ مگر ایک امیر انسان کے لیے مرنا دشوار ہو جاتا ہے، وہ موت کی سختی سے کم اور دولت چھوڑنے کے غم میں زیادہ جتلا ہوتا ہے۔ گویا وہ اس طرح دوہرے غم کا شکار ہوتا ہے۔ شیخ سعدی نے اپنے ایک مصرع میں کتنی جامع بات کہہ دی ہے

آناں کہ غنی تراند محتاج تراند

وہ لوگ جو زیادہ مالدار ہیں، عوام کی نسبت وہ ہر بات میں زیادہ محتاج ہوتے ہیں۔ جو خوش نصیب فقرِ محمدی کی دولت سے مالا مال ہوں، کچھ نہ ہونے پر بھی وہ غنائے نفس کے مالک ہوتے ہیں۔ حضور ﷺ نے فرمایا: الغناء غنا النفس ”نفس کی خنڈ اور اصل غنا ہے“۔ انسان اگر بے سرد سامان ہوتے ہوئے بھی مستغنی رہے تو وہ مفلس نہیں بلکہ غنی ہے۔ صحابہ کرام، اہل بیت عظام اور اولیائے اُمت اسی فقر کے وارث تھے۔ یہ ایسا فقرِ غیور تھا کہ اس کے افلاس پر قیصر و کسریٰ کی شہنشاہی رشک کرتی تھی۔ فاروق اعظم اپنے سر کے نیچے اینٹ کا ٹکیر رکھ کر آرام فرماتے تھے، قائم و جانب کے بستے کے بجائے پور یا پر لیٹتے تھے، مگر عرب کا یہ عالم ہوتا کہ بڑی بڑی سلطنتوں کے مالک اُن کے نام سے کاپ اٹھتے تھے۔ یہ وہی فقر تھا، جو آپ کو سرکارِ ختمی مرتبت کی بارگاہ سے حاصل ہوا تھا۔ علامہ اقبال نے اپنے کلام میں جا بجا اسی فقر کی تعریف کی اور اسے خودی کے مفہوم سے تعبیر کیا گویا خودی سے، جو درحقیقت خود آشنائی ہے، اس فقر کے سوتے پھوٹتے ہیں۔ بہ الفاظ دیگر اپنی ذات کا عرفان ہی خودی اور فقر کی اساس ہے۔

قرآن مجید میں دنیا اور اُس کی حیات کو لہو و لعب سے تعبیر کیا گیا، اگر انسان ذرا غور سے کام لے تو حقیقت میں دنیا اور اُس کی زندگی اُس کے لیے لہو و لعب، زینت، تقاضا اور مال و اولاد میں جذبہ کشاکش کے سوا کچھ نہیں۔ ظاہر ہے کہ دانا انسان کے نزدیک لہو و لعب اور زینت و تقاضا ایک تماشائے سوا کوئی حقیقت نہیں رکھتے، تماشے کو نادان انسان تو شاید حقیقت سمجھ بیٹھے مگر دانا اور علم و فہم رکھنے والا تماشے کو تماشائی سمجھتا ہے۔ اسی لیے بیخود دلوٹی نے، جو صوفیانہ ذہن کے مالک تھے، دنیا کو ایک تماشخانے

سے تعبیر کرتے ہوئے کیا خوب شعر کہا تھا۔

جو تماشا نظر آیا اُسے دیکھا سمجھا جب سمجھ آگئی ، دنیا کو تماشا سمجھا
اسی مفہوم کو غالب مرحوم نے اپنے ایک شعر میں یوں باندھا۔
باز بچہٴ اطفال ہے دنیا مرے آگے
ہوتا ہے شب و روز تماشا مرے آگے

مردانِ خدا کے نزدیک دنیا کے ساز و سامان اور مال و دولت پر اترانے اور خوش ہونے والے
طفلاً نہ معراج کے مالک ہیں، اگر اُن کا ذہن پختہ ہوتا تو دنیا اور اُس کے اسباب سے کبھی دل نہ لگاتے۔
سلطان الواصلین حضرت ابوسعید ابوالخیرؓ نے کیا خوب رباعی فرمائی ہے، ملاحظہ فرمائیں۔

مردانِ خدا میل بہ ہستی نہ کنند
خود بینی و خویشین پرستی نہ کنند
آسجا کہ مجزوان حق سے نوشند
نمخانہ تہی کنند و مستی کنند

راقم الحروف نے آپ کی مندرجہ بالا رباعی کا اردو قطعہ میں یوں ترجمہ کیا۔

مردانِ خدا رغبتِ ہستی نہیں کرتے
یہ لوگ کبھی نفس پرستی نہیں کرتے
پیتے ہیں جہاں اہلِ صفا ہادۂ عرفاں
بیخانہ بھی پی جائیں تو مستی نہیں کرتے

حرص دنیا اور محبتِ مال دنیا داروں کے دل سخت کر دیتی ہے، بخل و امساک کا رنگ اُن کے
آئینہٴ دل کو سیاہ کر دیتا ہے، حاجتِ مندی کی احتیاج سے وہ متاخر نہیں ہوتے، جب تک انقلابِ زمانہ
اُن کو کبیت و افلاس سے دوچار نہ کرے اور وہ عیش و عشرت کی زندگی سے محروم ہو کر تنگیِ معاش کے
مناظر نہ دیکھیں۔ مرزا عبدالقادر بیدلؒ جو ایک عظیم صوفی شاعر ہونے کے ساتھ درد مندوں کے

مالک بھی تھے، اپنے ایک شعر میں اس مفہوم کو مثال دے کر سمجھاتے ہیں۔

بے مصیبت گریہ بر طبع در صحت سود نیست سنگ در آتش قلن تا آتش آساں بھگد
کسی سخت طبیعت انسان کے سامنے ترا رونا دھونا کوئی اثر پیدا نہیں کر سکتا، تا اس کہ وہ خود کسی
مصیبت میں گرفتار نہ ہو۔ یعنی اس سخت دل انسان پر جب تک مصیبت و آفت نہیں آئے گی، اس
کے سامنے تیری گریہ و زاری بے فائدہ رہے گی، ہاں اگر اس کی اپنی ذات پر کوئی آفت ناگہانی
آپڑی تو پھر تیری فریاد اس پر اثر کر سکتی ہے۔

بیدل اپنے اس دعویٰ کو ایک ایسی مثال دے کر سمجھاتے ہیں، جسے ہم اپنی آنکھوں سے دیکھتے
اور محسوس کرتے ہیں۔ فرماتے ہیں کہ ویسے کسی ٹھوس پتھر پر کتنا ہی پانی ڈالنے جاؤ اس پر کوئی اثر نہیں
ڈالے گا بلکہ فترکاً صلدا کے مطابق اور خواہ جافظ شیرازی کے معرے ”برسنگ خارہ قطرہ باراں
اثر نہ کرڈ“ کے تحت پانی بہہ کر نکل جائے گا اور وہ پتھر اپنی فطری سختی کے سبب اپنے اندر پانی کا ذرہ برابر اثر
نہیں لے گا، مگر جب اسی پتھر کو تم آگ میں ڈال دو، تو آگ کی مصیبت اس کی اس فطری سختی کو
خاک بنا دے گی، اس مرحلہ سے گزرنے کے بعد جب تم اس پر وہی پانی ڈالو گے جو پہلے اس پر اثر
نہیں کرتا تھا، اب وہی سخت پتھر جو آگ میں پڑنے کی مصیبت سے گزر چکا ہے اور اندر سے ٹوٹ
چکا ہے فوراً پانی کو اپنے اندر جذب کرنے لگے گا اور اس کے نتیجے میں ٹوٹ جائے گا چونہ بنانے کی
بھٹیوں میں پتھر کو جلا یا جاتا ہے، جب آگ پتھر کی خاصیت کو جلا کر مٹی بنا دیتی ہے تو وہ پتھر پتھر نہیں
بلکہ چونہ بن جاتا ہے اور اس پر پانی ڈالنے سے بھاپ نکلتی ہے کیوں کہ اس کا اندر جلا ہوا ہوتا ہے
اس لیے قہور اس پانی بھی اس کو توڑ دیتا ہے۔ اس مثال سے سمجھ میں آیا کہ جس طرح پتھر کے توڑنے
کے لیے اس کو آگ میں ڈالنا ضروری ہے تا کہ اس کی فطری سختی میں تبدیلی واقع ہو اور وہ کسی دوسری
سیال چیز کا اثر قبول کرے، اسی طرح حرص دنیا کے ہاتھوں سخت دل انسان کا مصیبت میں گرفتار ہونا
ضروری ہوتا ہے، جب کسی ناگہانی آفت کے سبب اس کا اندر ٹوٹنے کا تو کسی بھی حاجت مند کے
آنسو اس کے دل نرم پر گہرا اثر چھوڑ سکیں گے، ورنہ مصیبت پڑنے کے بغیر دنیا دار انسان کا دل سختی

میں اس فخر کی طرح سمجھو، جو ابھی آگ کی بھٹی کے امتحان سے بچا ہوا ہے۔ بیدل کی اس خوبصورت مثال سے یہ بھی معلوم ہوا کہ آفات کا نزول قلب انسانی کو موم کرنے کے لیے تریاق کا کام دیتا ہے اور یہ کہ دنیا داروں کی نسبت اللہ والوں کے قلوب، قدرت کے امتحانات و آفات کی آماجگاہ ہوتے ہیں۔ اس لیے اہل معرفت کے دل دنیا داروں کی نسبت دہمی انسانیت کے لیے نہایت نرم اور دردمند ہوتے ہیں۔

روایات میں آیا ہے کہ ایک مرتبہ حضرت شہاب الدین سہروردیؒ کے پاس ایک شخص آیا اور اپنے حالات کی اجرتی پر زار و قطار رونے لگا، کچھ دیر بعد حضرت شہاب الدینؒ رونے لگے اور وہ ہنسنے لگا۔ بعد میں لوگوں نے اُس سے اس کی وجہ دریافت کی تو اُس آدمی نے کہا کہ میں حالات کی تنگی کے ہاتھوں اپنے پیر کے سامنے رویا تھا، جب میں نے دیکھا کہ میرا رونا دیکھ کر میرا پیر رونے لگ گیا اور اُس نے میرے تمام غم اپنے سر لے لیے تو اب مجھے رونے سے کیا فائدہ، پیر جانے، میرے غم جانیں اور پیر کا اللہ جانے۔

حضرت شہاب الدینؒ نے اُس آنے والے کے غم کو کیوں اپنا غم سمجھ لیا اور اُس کے رونے سے اس قدر متاثر کیوں ہوئے کہ خود رونے بیٹھ گئے۔ اس کی وجہ ترک حرص، دنیا و مافیہا سے بے نیازی، خلق خدا سے ہمدردی اور اللہ تعالیٰ کی طرف سے آنے والے امتحانات، آفات اور بلیات کے سبب دل کی وہ نرمی اور وہ گداز تھا، جو اللہ کا مقبول طبقہ ایک طویل عرصہ تک ان صبر آزمایوں سے گزر کر حاصل کرتا ہے۔ اور امیر مینائی کے درج ذیل شعر کا منہ بولا ثبوت بن کر سامنے آتا ہے۔

خنجر چلے کسی پہ تڑپتے ہیں ہم امیر

سارے جہاں کا درد ہمارے جگر میں ہے

صوفیاء کی درد مندی، آہ و زاری، غمگینی، شفقت علی الخلق اور غریب نوازی کے دیگر اسباب میں سے ایک سب سے بڑا سبب یہ بھی ہے کہ قادر مطلق نے انہیں مختلف ذرائع سے درد مندی دل کی دولت عطا فرمائی، اُن کا وجد و حال، آہ و بکا، اشک باری، دنیا سے بے رغبتی، فخر آشنائی اسی داخلی لگن

اور درد و سوز کے غماز ہیں۔ بلاشبہ انسان کے لیے یہ ساری چیزیں خالق کا ایک عیش بہا عطیہ ہیں۔ صوفیائے کرام کے سلسلے میں اکثر پوچھا جاتا ہے کہ یہ طبقہ عوام کے احساسات کے زیادہ قریب کیوں ہوتا ہے۔ اس کی اہم وجہ یہ ہے کہ عوام چوں کہ مختلف مصائب و شدائد کی زد میں رہنے کے باعث اکثر غمگین اور پریشان رہتے ہیں اور صوفیاء درد و سوز کی دولت سے پہلے ہی مالا مال ہوتے ہیں، اس لیے عوام کے درد و غم میں شریک ہوتے ہیں۔ نیچے عوام کا مرجع قرار پاتے ہیں۔ نظیری نیشاپوری نے اپنے ایک شعر میں ایک درد مند انسان کے دوسرے درد مند انسان سے قلبی رابطے اور قرب کو ایک مثال سے سمجھایا ہے۔ فرماتے ہیں۔

محبت با دل غم دیدہ الفت بیشتر گیرد

چراغے را کہ دوے ہست در سر زود در گیرد

غمگین دل انسان کے ساتھ ایک درد مند انسان کا میلان قدرتی امر ہے، یعنی وہ اُس سے زیادہ مانوس ہو جاتا ہے ایسا چراغ جس کی شئی میں پہلے سے دھواں موجود ہو، وہ آگ کو فورا پکڑ لیتا ہے۔ اسی طرح ایک غمگین دوسرے غمگین سے عیش پسند لوگوں کی نسبت زیادہ مانوس ہوتا ہے، کیوں کہ کئی عیش و غم دونوں میں قدر مشترک کے طور پر موجود ہوتی ہے، جس طرح وہ چراغ جو تازہ تازہ بجھا ہو اور اُس میں دھواں ابھی موجود ہو، وہ دوسرے چراغوں کی نسبت آگ سے زیادہ قریب اور اس سے زیادہ مانوس ہوتا ہے، اُسے آگ کا ہلکا سا اشارہ بھی جھلانے کے لیے کافی ہوتا ہے۔ نظیری کی اسی خوبصورت اور عام تجربہ میں آنے والی مثال نے ایک درد مند کے دوسرے درد مند انسان سے مانوس ہونے کا معنی کھول دیا اور ہمیں سمجھ آگئی کہ وہ دل جن میں دولت درد و سوز موجود ہوتی ہے، وہ ذہنی انسانیت کا درد بانٹنے اور اُن کے غم میں شریک ہونے کو اپنا فریضہ منہی خیال کرتے ہیں۔ یہی وجہ ہے کہ اللہ تعالیٰ کے مقبولین اور بندگان خاص دنیا داروں سرمایہ داروں اور اسیرانِ حرص و ہوا کی نسبت اہلِ درد و فقر و مساکین کو سر آنگھوں پر جگہ دیتے ہیں (اللہ تعالیٰ نے قرآن مجید میں یہی فرمایا ہے کہ اگر تم حقیقت حال سے باخبر ہو تو زیادہ رویا اور کم ہنسا کرو اس آیت میں ہنسنے پر رونے کو ترجیح

دی گئی) حضور سید عالم ﷺ نے بھی ارشاد فرمایا کہ جو حقائق میں دیکھتا اور جانتا ہوں اگر تم بھی جانتے تو زیادہ روتے اور کم ہنستے۔ اسی لیے خود حضور ﷺ بھی اکثر مغموں نظر آتے تو اس سے معلوم ہوا کہ اللہ تعالیٰ کے نزدیک بھی اہل نشاط سے اہل غم کا مرتبہ زیادہ ہے۔ اسی بنا پر انبیاء علیہم السلام اور ان کے متبعین جن میں صحابہ، اہل بیت اور قیامت تک آنے والے اولیاء و صالحین شامل ہیں، نے اہل دولت و ثروت کے بجائے مفلوک الحال غرباء و فقراء و مساکین اور درد و سوز رکھنے والے انسان کو اپنا قرب عطا فرمایا اور ان کی قدر افزائی فرمائی۔ سیدنا ابو ہریرہؓ، حضرت بلالؓ، حضرت صہیبؓ، حضرت ابو ذر غفاریؓ، حضرت خبابؓ، حضرت عمارؓ بن یاسر، حضرت سلمانؓ اور دیگر فقراء مہاجرین کے بارے میں حضور سید عالم ﷺ نے جو فضیلت کے الفاظ فرمائے اور آپ جس قدر ان حضرات کو محترم و محترم رکھتے تھے وہ اہل علم پر پوشیدہ نہیں۔ روایات معتبرہ میں آتا ہے کہ ایک دن حضور ﷺ کی مجلس میں فقراء مومنین، صہیبؓ، بلالؓ، عمارؓ، سلمان فارسیؓ اور خبابؓ بیٹھے ہوئے تھے اتنے میں قریش کے سردار آگئے، جب انہوں نے ان سب کو آپ کی مجلس میں بیٹھے دیکھا تو حضورؐ سے کہنے لگے کہ اگر آپ ان گھٹیا لوگوں کو جنہوں نے میلا اور کم تر لباس پہنا ہوا ہے اپنی مجلس سے اٹھادیں تو ہم آپ کی مجلس میں بیٹھیں گے اور آپ سے بات بھی کریں گے۔ حضور ﷺ نے جواباً فرمایا کہ میں ایمان والوں کو اپنے پاس سے اٹھانے کے حق میں نہیں۔ انہوں نے کہا کہ پھر کم از کم ان کو اس وقت اپنی مجلس سے اٹھادیا کریں، جب ہم آپ کے پاس آنا چاہیں، تاکہ عرب پر ہماری فضیلت واضح ہو سکے، کیوں کہ عرب کے دُود آپ کے پاس آتے ہیں تو (معاذ اللہ) ایسے گھٹیا لوگوں کو آپ کے پاس بیٹھا دیکھ کر آپ کے پاس آنے سے عار محسوس کرتے ہیں، جب ہم آپ کی مجلس سے اٹھ کر چلے جائیں تو اس کے بعد اگر ان لوگوں کو آپ اپنے پاس بٹھانا چاہیں تو بٹھالیا کریں۔ ان کی باتیں سن کر حضور ﷺ کے دل میں ارادہ ہوا کہ آپ ایسا کر لیا کریں ہو سکتا ہے کہ آپ کے اس عمل سے آنے والے مشرکین ایمان لے آئیں۔ اس پر اللہ تعالیٰ نے یہ آیت نازل فرمائی، وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشَىٰ يُرِيدُونَ وَجْهَ ۚ ”آپ ان

لوگوں کو اپنے پاس سے دُور نہ کریں جو رات دن اللہ تعالیٰ کی عبادت کرتے اور محض اُس کی ذات کو پیش نظر رکھتے ہیں۔ صاحب روح البیان اس پر تبصرہ کرتے ہوئے لکھتے ہیں کہ اللہ تعالیٰ فقیر پر افضیاء کو اعلیٰ خاندان والوں کو گھنٹیا خاندان والوں پر ترجیح دینے کو پسند نہیں فرماتا کیوں کہ اُس کا طریقہ یہی ہے کہ جس پر اُس نے اپنے دین کو اتارا ہے، دنیا کے حالات اور اُن کی طبقاتی پستی و بلندی اس پر اثر انداز نہیں ہو سکتی۔

علامہ اسماعیل حقی مصری اپنی تفسیر روح البیان میں ایک مقام پر ایک روایت نقل کرتے ہوئے لکھتے ہیں جس کا خلاصہ یہ ہے کہ ایک مرتبہ آپ کے گرد غریب ترین صحابہ جمع تھے جن میں حضرت صہیب رومیؓ، عمار بن یاسرؓ، حضرت بلالؓ اور حضرت خبابؓ بھی تھے۔ آپ نے فرمایا کہ دنیا کی کون سی نعمت ہے، جو اللہ نے مجھے نہیں دی، اور وہ کون سی عزت ہے جس کے نبل بولے میری پوشاک پر نہیں کاڑھے گئے اور کون سی بشارتیں ہیں، جو مجھے نہیں دی گئیں، کون سے اعلیٰ مناصب ہیں جن سے مجھے سرفراز نہیں کیا گیا، بخدا اگر مجھے دو چیزوں میں اختیار دیا جائے کہ تم ان تمام نعمتوں، عزتوں اور کائنات کے اقتدار و شوکت کو پسند کرو گے یا ان فقراءؓ کے ساتھ بیٹھنے کو ترجیح دو گے۔ تو اس ذات کی قسم ہے کہ جس کے قبضہ قدرت میں میری جان ہے، میں یعنی محمد اپنے ان غریب اور مفلس صحابہؓ کے ساتھ بیٹھنے اور ان سے اپنے مالک کی باتیں کرنے اور اُس کی حمد و ثنا بیان کرنے کو ترجیح دوں گا۔ یہ واقعہ نقل کرنے کے بعد اسماعیل حقی نے درج ذیل شعر بھی نقل کیا۔

آساں سجدہ کند پیش زمینے کہ بر او

یک دو کس یک دو نفس بھر خدا بیخیمہ

کہ جس زمین پر ایک دو آدمی ایک دو لمحوں کے لیے اللہ تعالیٰ کی حمد و ثنا اور اُس کے ذکر کے لیے بیٹھ جاتے ہیں تو آساں اپنی اس رفعت کے باوجود اُس زمین کو سجدہ کرتا ہے۔

ان روایات کو پڑھ کر معلوم ہوا کہ حضور سید عالم ﷺ کا معمول اور آپ کی سنت مبارکہ تھی کہ آپ اہل دنیا پر فقراء و مساکین کو ہمیشہ ترجیح دیا کرتے تھے، ایسے فقراء جن کے دل اللہ کی یاد سے آباد

تھے، اور جو اٹھتے بیٹھتے اللہ تعالیٰ کی توحید اور اُس کی کبریائی اور اُس کی محبت سے اپنے نہانخانہ دل کو معصوم رکھے ہوئے تھے۔ اگر بالخصوص آج کا مسلمان اپنے آقا و مولیٰ کے اس طرز حیات اور اسوۂ حسنہ کو سامنے رکھے تو اُس کا دل ہوس دنیا اور جمع مال سے آزاد ہو سکتا ہے۔ ایک آیت مبارکہ کی تفسیر کے تحت صاحب روح البیان تحریر فرماتے ہیں کہ اللہ تعالیٰ نے حضرت داؤد علیہ السلام پر وحی کی، جس میں دنیا کو مردار اور اُس کے طلب کرنے والوں اور اُس پر چھپنے والوں کو کتوں سے مثال دے کر آپ علیہ السلام کو اُس سے بچنے کی تاکید کی۔ یہ اسلوب تنازعہ تو نہیں؟

(روح البیان، جلد اول، ص 688، مطبوعہ مصر)

اگر چنانچہ انبیاء علیہم السلام کی ذوات مقدسہ بفضلہ تعالیٰ دنیا کی ہوس سے پاک ہوتی ہیں مگر یہاں اللہ نے افراد امت کی تعلیم کے لیے اور دنیا کی ہوس سے انہیں نفرت دلانے کے لیے اپنے ایک اولوالعزم اور جلیل القدر پیغمبر کو مخاطب فرمایا تاکہ عوام کو ہوس دنیا کی مذمت کا اندازہ ہو جائے کہ اگر ایک پیغمبر کو خطاب کیا جاسکتا ہے تو ہم لوگ کس کھیت کی مولیٰ ہیں۔ لہذا ہمیں دنیا سے زیادہ اللہ کے ذکر اور آخرت کا لحاظ رکھنا چاہیے اور اُن فقراء و مساکین اور صالحین سے رابطہ رکھنا اور اُن کو معزز سمجھنا چاہیے کہ جو دنیاوی مال و دولت اور شان و شوکت سے تو محروم ہیں، لیکن اُن کے دل اللہ کی یاد سے آباد ہیں اور وہ ایسے ہیں اذا زُوا ذُکر اللہ کہ جب اُن کے چہرے کو دیکھا جائے تو اللہ یاد آجائے۔ بلاشبہ ایسے لوگ ہی فقیر محمدی کے وارث ہوتے ہیں اور قرآن مجید اور احادیث کی زبان میں انہی کو اولیاء اللہ اور صالحین امت کہا جاتا ہے۔

انسان مذکورہ تمام حقائق سے آشنا ہونے کے باوجود آج تک بدستور چلتا رہے ہوئے دنیا ہے، اگر وہ کسی سے دوستی کا بندھن باعہمتا ہے اور اُسے اپنی وفا کا یقین دلاتا ہے تو اُس کی تہہ میں حرص و ہوس موجود ہوتی ہے۔ دوسروں کو بے وقوف بنانے کی کوشش کرتا رہتا ہے۔ اگر قریبی رشتے ہوں تو اُن سے بھی یہی سلوک حرص و رور رکھتا ہے۔ انسان تو انسان اللہ اور اُس کے رسول کے ناموں کو اپنے ذاتی مفادات کی حد تک استعمال کرنے میں مصروف نظر آتا ہے۔ اپنے بزرگوں اور روحانی شخصیات کی

دینی خدمات اور ان کے علمی کارناموں کو عمر بھر کیش کراتا ہے۔ مذہبی عقائد کی موجودہ گروہ بندیوں سے اس کا کوئی طبعی لگاؤ نہیں ہوتا، صرف ایک مسلک کی نمائندگی کے حوالے سے ہمسک لوگوں کی خدمات وصول کرتا ہے۔ دوسرے مسلک کی مخالفت کا علمبردار بن کر دنیا کھاتا ہے۔ غرض ہر طرح اور ہر مقام سے کچھ نہ کچھ وصولی کر لینا اس کی فطرت میں شامل ہو گیا ہے۔ اگر انسان کی غرض مندی اور نفسا نفسی کا یہی عالم رہا تو عقائد اسلام کی دنیا جاہ ہو کر رہ جائے گی اور قرآن و سنت میں جس قیامت کے برپا ہونے کا جا بجا ذکر ملتا ہے، وہ کسی وقت بھی پاپا ہو جائے گی۔ دہشت گردی اور قتل و غارت کا جو بازار آج عالمگیر حیثیت حاصل کر چکا ہے، اس کے پیچھے اسی حرص دنیا اور جمع مال کا روگ کارفرما ہے۔ آخر ان تمام بیماریوں کا کوئی علاج بھی ہے یا نہیں؟ اس کا جواب یہ ہے کہ پاکستان چوں کہ ایک اسلامی مملکت ہے اور یہ مملکت قرآن و سنت کے نفاذ کے حوالے سے معرض وجود میں آئی تھی، یہ ہماری بد قسمتی تھی کہ اس مملکت کے معرض وجود میں آنے کے بعد آج تک اس میں وہ قانون نافذ نہ ہو سکا، جس کے نام پر یہ مملکت بنی تھی۔ لہذا حکومت وقت پر بحیثیت مسلمان یہ فرض عائد ہوتا ہے کہ وہ اس مملکت میں فوری طور پر قرآن و سنت کے احکام نہ صرف نافذ کرے، بلکہ انہیں مملکت کے قانون کا درجہ بھی دے۔ اب کسی قسم کے عذر اور بہانہ جوئی سے کام نہیں چلے گا، امریکہ ہو یا برطانیہ تمام غیر مسلم ممالک میں جب ان کا اپنا وضع کردہ قانون چل رہا ہے اور اس پر دنیا کے کسی ملک اور اس کے سربراہ کو کوئی اعتراض نہیں، تو ایک اسلامی مملکت میں قرآن و سنت کا نظام قائم کرنے پر دوسری اقوام کو اعتراض کیوں کر ہونا چاہیے۔ ایسی صورت حال دیکھ کر یقین سے کہا جاسکتا ہے کہ ہماری مملکت کے وہ افراد جو آج کلیدی مناصب پر بیٹھے ہوئے ہیں، مغربی تعلیم اور اس کی تہذیب سے غیر معمولی طور پر متاثر ہیں، ان کے دلوں میں اللہ تعالیٰ کے خوف کے بجائے ایسی نام نہاد سپر پاوروں کا خوف بیٹھا ہوا ہے، جو اللہ تعالیٰ کی قدرت کاملہ کے سامنے ایک کمزور ننھے کی حیثیت بھی نہیں رکھتے۔ ع

کس بمبداں در نمی آید سواراں راچہ شد

کوئی بھی میدانِ عمل میں سامنے نہیں آ رہا، آخر سواروں کو کیا ہو گیا۔ علمائے اُمت اپنی ہی کوشش کر رہے ہیں، چاہے اُن کا کسی بھی مسلک سے تعلق ہو۔ قرآن و سنت کے عملی نفاذ کے سلسلے میں تمام اہلِ الیون پاکستان کو بلا تفریقِ مسلک ایک ہو جانا چاہیے۔ مشائخِ عظام کو اس معاملہ میں علماء کا ساتھ دینا ضروری ہو گیا ہے۔ اپنے آپ کو خانقاہی نظام تک محدود نہ رکھیں بلکہ اعلائے کلمہ حق کی خاطر آواز بلند کریں، لوگوں کو اپنے مواعظِ حسنہ سے غیرت دلائیں، اُن کے قلوب کو گرمائیں، اپنی خدا داد صلاحیتوں کو بروئے کار لا کر اپنے حلقہٴ اثر کو اپنی تحریر و تقریر سے بہرہ ور کریں اور اسلام کی صحیح تصویر اُن کے سامنے پیش کریں۔ یہ خاموش بیٹھنے کا وقت نہیں درنہ اس بے جا خاموشی کے متعلق کل قیامت کو پوچھا جائے گا کہ تم لوگ اپنے اپنے مفادات کے حصول کی خاطر تو گلے پھاڑ پھاڑ کر بوتے رہے، مجالس گرم کرتے رہے۔ اپنی شان و شوکت دکھاتے رہے، ہماری عطا کردہ دولت و اقتدار کے بل بوتے پر عیش و عشرت کی زندگیاں بسر کرتے رہے۔ مگر جب میرے دین اور میرے قانون کے مقابلے میں طاغوتی قوتوں نے سر اٹھایا تو تم نے چُپ سا دھ لی۔ ان حساس لمحات میں تم سب بے حس کیوں بن گئے، تم سب کو سانپ کیوں سونگھ گیا۔ کلمہ حق کیوں نہیں کہا، اپنی صلاحیتوں کو میری راہ میں پیش کیوں نہیں کیا۔ میرے اور میرے رسولؐ کے نام پر لوگ تمہاری عزت کرتے رہے، تمہیں تمہاری مجرم نذرانے پیش کرتے رہے، تمہارا غیر معمولی ادب و احترام بجالاتے رہے، تمہیں مافوق الفطرت قوتوں اور تصرفات کا مالک سمجھتے رہے۔ آج ان سب باتوں کا حساب دو۔ علماء و مشائخ کو بالخصوص یہ باتیں ذہن میں رکھنے کے ساتھ خود ان پر عمل پیرا بھی ہونا چاہیے تاکہ عوام الناس اُن کی تقلید کریں اور آہستہ آہستہ من حیث القوم لوگوں کے اندر اسلامی اقدار و شعائر کا احترام اور شعور پیدا ہو سکے۔ اگر موجودہ دور کے علماء و مشائخ ملک میں نفاذِ شریعت کا تہیہ کر لیں اور بلا تفریقِ مسلک ایک پلیٹ فارم پر جمع ہو جائیں تو کوئی طاقت ملک میں نظامِ شریعت کو نافذ ہونے سے نہیں روک سکتی۔ جو اسلامی مملکت اللہ، اُس کے احکام اور اُس کے رسول کی شریعت کی بالادستی کو عملاً نافذ کرتی اور نہ تسلیم کرتی ہو، نہ وہ اسلامی مملکت کہلانے کی مستحق ہے اور نہ اُس کے سربراہِ مسلمانی کے دعوٰی

میں بچے ہو سکتے ہیں کیوں کہ ایمان صرف زبان و دل کی تصدیق ہی کا نام نہیں، بلکہ اُسے حسبِ قدرت اپنے اور اپنی حدود و تصرف میں نافذ کرنے کا نام بھی ہے۔ خلفائے راشدین کا دور مقدس اس کا منہ بولتا ثبوت ہے۔ اگر وہ اسی پر اکتفا کر لیتے کہ ہم نے رسولِ خدا کی معیت میں برسوں گزارے ہیں، ہمیں درجہ صحابیت بھی حاصل ہے۔ ہمارے لیے رضی اللہ عنہم درصواعنہ کی بشارت قرآن مجید میں موجود ہے۔ ہمارے اور ہمارے دور حکومت کے لیے رسولِ خدا کی واضح بشارات احادیث کی صورت میں پائی جاتی ہیں۔ ہمیں شریعتِ محمدیہ کو عملاً نافذ کرنے اور رات دن کے ذہنی دباؤ میں وقت گزارنے اور اپنی جان کو مصیبت کے حوالے کرنے کی کیا ضرورت ہے۔ مگر انہوں نے ایسا سوچا بھی نہیں۔ اپنی ساری مخصوص فضیلتوں اور خدا داد مقامات و مراتب کے باوجود نہ صرف یہ کہ اللہ و رسول کا قانون اپنی زیر تصرف زمین پر عملی طور پر نافذ و رائج کیا، بلکہ جہاد فی سبیل اللہ جیسی مشکل ترین منازل سے بھی گزرتے رہے، دوسری اقوام کو اسلام قبول کرنے کی دعوت بھی دیتے رہے، شعائرِ اسلامیہ کی عزت و حرمت کا تادمِ زینت پاس بھی فرماتے رہے۔ اللہ و رسول کی شریعت کے نفاذ کے لیے بڑی بڑی طاغوتی طاقتوں سے ٹکر بھی لی۔ طرح طرح کی مصیبتیں بھی جھیلیں۔ فقر و فاقہ کی زندگی بھی گزاری، انتہائی دیانت داری سے وقت گزارا، والی سلطنت اور سربراہِ مملکتِ اسلامیہ ہونے کے باوجود عام آدمی کے رہن بہن کو اپنا یا، پھر ہر لمحہ اللہ تعالیٰ سے خائف رہے اور اپنا ہر قدم پھونک پھونک کر رکھنا تاکہ صراطِ مستقیم کسی قیمت اُن سے نہ چھوٹ سکے۔ اگر خلفائے راشدین جیسی فقید المثال ہستیاں اور عظیم شخصیات مسلمان ہونے کے ناتے خود کو نفاذِ شریعت کے سلسلے میں عند اللہ جواب دہ سمجھتی ہیں تو آج کا وہ کونسا سربراہِ مملکت یا اسلامی حکومت ہے، جو مادرِ پدر آزاد ہو کر قیامت کی باز پرس سے خود کو مستغنی خیال کر سکتی ہے۔

یہ کیسی اسلامی مملکت ہے کہ جس میں آج تک انگریز کا قانون چل رہا ہے۔ قرآن مجید کے نزدیک وہ مدعیانِ ایمان جو اپنے اندر اللہ کے قانون کو نافذ نہ کریں، وہ اپنے زعم کے مطابق تو مؤمن ہوں گے، مگر اللہ کے نزدیک مؤمنین میں نہیں، ظاہر ہے کہ جب وہ خود مؤمن نہ ہوں گے تو

جس ملک میں وہ سانس لے رہے ہیں، اسلامی ملک کیسے کہا جاسکتا ہے۔ قرآن مجید کے اس فیصلے کے الفاظ ملاحظہ ہوں:

أَلَمْ تَرَ إِلَى الَّذِينَ يَزْعُمُونَ أَنَّهُمْ آمَنُوا بِمَا نُزِّلَ إِلَيْكَ وَمَا نُزِّلَ مِنْ قَبْلِكَ يُرِيدُونَ أَنْ يَتَحَاكَمُوا إِلَى الطَّاغُوتِ وَقَدْ أُمِرُوا أَنْ يَكْفُرُوا بِهِ -

”اے میرے رسول کیا آپ نے ان لوگوں کو نہیں دیکھا جو خیال کرتے ہیں کہ وہ آپ پر اور آپ سے پہلے نازل شدہ احکام پر ایمان لے آئے اور ایسے لوگ اپنے فیصلے طاغوت کی طرف لے جاتے ہیں، حالانکہ ان کو طاغوت کے انکار کا حکم دیا گیا۔“

گویا ایسی مملکت اور ایسے مدعیانِ ایمان قرآن مجید کے نزدیک مومن نہیں، ہاں اگر اپنے خیال میں اپنے آپ کو مسلمان اور مملکت کو اسلامی مملکت سمجھتے ہیں تو سمجھتے رہیں۔ ایسے ایمان کا کیا فائدہ کہ جسے کائنات کا خالق ہی قبول نہ فرمائے یہ تو اپنے منہ میاں مٹھو بننے والی بات ہوئی نا۔

بہر حال یہ ساری امت مسلمہ کے لیے بالعموم اور پاکستان میں بسنے والی امت محمدیہ کیلئے بالخصوص لمحہ فکریہ ہے کہ اگر مسلمانوں کی بے حسی، بے عملی اور بے انتہائی کاہلی عالم رہا تو قیامت کے دن اس کا ذمہ دار کون ٹھہرایا جائے گا اور یہ کہ ہم سب اللہ تعالیٰ کے دربار میں کھل کیا جواب دیں گے۔

آج ہمارے اسلامی معاشرے کی بے حسی کا یہ عالم ہے کہ اس میں بسنے والے اونچے طبقے سے لے کر متوسط اور نیچے طبقات تک کا ہر فرد کسبِ معاش کی فکر میں ہے، جن کے پاس زندگی گزارنے کی بنیادی سہولتیں موجود نہیں ان کا تلاشِ رزق میں سرگرداں رہنا تو سمجھ میں آتا ہے، مگر وہ طبقات جو مال و دولت اور زندگی کی ضروری اور غیر ضروری سہولتوں سے مکمل طور پر بہرہ ور ہیں، انہوں نے یہ ہے کہ وہ ضرورت مندوں سے کہیں زیادہ دنیا کمانے کے چکر میں پڑے ہوئے ہیں۔ اس میں دینی، مذہبی اور روحانی مناصب سے تعلق رکھنے والے حضرات بھی دنیا داروں کے شانہ بشانہ چلنے نظر آتے ہیں۔ اَلَا مَآءُ اللّٰهُ كُوْنِيْ فَجِئْ بِهَا هُوَ تُوْ كُجْهْ نِيْسْ كَمَا جَاسْ كُنْا۔ آج مسلمانوں کے تمام طبقات اور جملہ مسالکِ سنتِ رسول کے اتباع پر زور دیتے ہیں کہ سنت کے مطابق داڑھی رکھنا، عمامہ باندھنا، مسواک

استعمال کرنا، غرض فلاں فلاں عمل کرنا سنتِ رسول ہے اور ان کا تارک گناہ گار اور فاسق و فاجر ہے۔ کیا ان تمام اتباعِ سنت کے مدعیان نے کبھی اس پر عمل کر کے دکھایا کہ حرمِ دنیا کا ترک کرنا بھی سنت میں داخل ہے، رات دن روپے کمانے کے چکر میں بلکان نہ ہونا بھی سنت ہے، خواہشاتِ نفسانیہ کو پورا نہ کرنا بھی سنت ہے۔ سو دن کھانا بھی سنت ہے۔ بیٹائی اور مساکین کا مال غصب نہ کرنا بھی سنت ہے۔ کسی کی زمین پر ناجائز قبضہ نہ کرنا بھی سنت ہے، پڑوسیوں کے حقوق کا لحاظ رکھنا بھی سنت ہے۔ روپے پیسوں کا جمع نہ کرنا بھی سنت ہے، جائیدادیں نہ بنانا بھی سنت ہے۔ علاوہ ازیں تلاوتِ قرآن مجید کرنا اور اس کے مطالب تک رسائی حاصل کرنا بھی سنت ہے۔ نماز، روزہ کی پابندی بھی سنت ہے۔ فکرِ آخرت کرنا بھی سنت ہے۔ موت کو یاد رکھنا بھی سنت ہے۔ جملہ حاجات اور مشکلات میں اللہ تعالیٰ ہی کو پکارنا بھی سنت ہے۔ اسی طرح حضور علیہ السلام کے عقائد کے عین مطابق اپنے عقائد کو بحال رکھنا اور ان سے سرمودِ اُدرہ نہ ہونا قرآن و سنت کا واضح حکم ہونے کے ساتھ ایمان کی شرطِ اولین بھی ہے۔ آج ہم مختلف مسالک سے تعلق رکھنے والے اگر اپنے اپنے عقائد کا عقائدِ رسالتِ مآب سے موازنہ کریں تو ہم پر ہمارے عقائد کی بے اعتدالیوں کا کھل کر سامنے آسکتی ہیں۔ کیوں کہ قرآن مجید نے کسی بھی مسئلہ یا معاملہ میں اختلاف پیدا ہونے کی صورت میں ایمان والوں کو حکم دیا ہے:

فَلَا تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ لَكُم بِهِ حَكْمٌ حَسْبُكُمْ
 اختلاف ہو جائے تو اُسے اللہ اور اُس کے رسول کے احکام کے سامنے پیش کرو، وہاں جو حکم تمہیں ملے اس پر عمل کرو۔ مزید فرمایا:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي
 أَنفُسِهِمْ حَرَجًا مِّنْهُ قَضَيْتَ وَيُسَلِّمُوا تَسْلِيمًا۔ قسم ہے تمہارے رب کی کہ (مدعیانِ ایمان)
 اُس وقت تک مومن نہیں ہو سکتے جب تک اپنے اختلافی معاملات کو آپ کے سامنے پیش نہ کریں،
 پھر آپ کے صادر کردہ فیصلے پر اپنے دل میں کسی قسم کی عقلی بھی محسوس نہ کریں (یعنی اُسے خشنہ پیشانی

سے بہ سرد چشم قبول کریں) اور اس طرح اُس فیصلے کو تسلیم کریں، جیسے تسلیم کرنے کا حق ہے۔ جب جا کر کہیں مؤمن کہلانے کے مستحق ہو سکتے ہیں۔ مگر ان عقائد و مسائل کا قرآن و سنت سے موازنہ کرنا عوام کے بس کا کام نہیں، کیوں کہ وہ علوم شرعیہ کے ماہر ہوتے ہیں نہ عالم۔ یہ کام اہل علم کا ہے، چاہیے کہ ہر مسلک کا سربراہ عوام کے سامنے اپنے پیش کردہ عقائد و مسائل کا قرآن و سنت سے موازنہ کرے اور جو بات قرآن و سنت کے مطابق نہ ہو، اُس سے برأت کا خود بھی اعلان کرے اور اپنے مقلدین کو بھی آگاہ کرے اور جن جن مسائل کی جو جو باتیں اور جو جو عقائد اُسے قرآن و سنت کے عین مطابق نظر آئیں، اُن کو جان و دل سے خود بھی تسلیم کرے اور عوام کے سامنے اُن چیزوں کے برحق ہونے کا برملا اظہار بھی کرے۔ اس عمل کے لیے لائقیت کا ہونا شرط اول ہے اور نیت کی درستگی ضروری ہے۔ مگر مادیت پرستی اور نفسا نفسی کے اس نازک دور میں اتنی فرصت کے حاصل اور اتنا علمی تجر کے نصیب کہ وہ قرآن و سنت سے آج کے عقائد و مسائل کے موازنہ کی شکل کو اپنے ذمہ لے۔ یہی وجہ ہے کہ ہر مسلک کے لوگ آنکھ بند کیے ہوئے اپنے اپنے قائدین کے پیچھے چل رہے ہیں، کسی میں اتنی اخلاقی جرأت بھی نہیں کہ وہ اپنے کسی عقیدہ کے خلاف ذہن میں اٹھنے والے سوال کو کھل کر کسی کے سامنے پیش کر سکے، اس کی وجہ یہ خوف ہے کہ اُس پر اپنے ہمسک ہی بغاوت کا الزام نہ لگا دیں کہ یہ آدی دوسرے کسی مسلک کا ہمنوا بن گیا ہے۔

اسی وجہ سے کئی سو سالوں سے مختلف مسائل کی کچھڑی پک رہی ہے اور ہر مسلک نے اپنے ساتھ مسلمان ہونے کا لیبل لگایا ہوا ہے۔ اگر سارے مسائل کو درست قرار دیتے جائیں تو پھر سوال یہ پیدا ہوگا کہ معاذ اللہ قرآن و سنت کے احکام و عقائد میں اس قدر تضاد چہ معنی دارو۔ اس لیے یہ بات تسلیم کرنا پڑے گی کہ قرآن و سنت کے کسی حکم میں کوئی تضاد نہیں، یہ تضاد ہماری سمجھ اور اندازِ فکر میں ہے۔ مختلف مسائل کے اس ہجوم میں جب کہ ہر مسلک اپنی اپنی بولی بول رہا ہے، مجھے جو مسلک قرآن و سنت کے زیادہ قریب نظر آیا یا محسوس ہوا، وہ اہل سنت و الجماعت کا مسلک ہے، یہ بات میں قطعاً اس لیے نہیں کہہ رہا کہ میرے آباء و اجداد کا اسی مسلک سے تعلق چلا آیا ہے۔ میں

آزاد طبع آدمی ہوں، قرآن و سنت کی کچھ سمجھ بوجھ بلفعلہ تعالیٰ مجھے بھی حاصل ہے۔ مجھے طویل عرصہ تک غور کرنے اور اہل السنہ والجماعت کے عقائد و مسائل کے قرآن و سنت سے موازنہ کرنے کے بعد یہ فیصلہ کرنا پڑا کہ دنیائے اسلام میں اگر افراط و تفریط سے محفوظ کوئی مسلک ہے تو وہ اہل سنت و جماعت کا مسلک ہے۔ میں اسی علمی براہین و دلائل کی دنیا کے حوالے سے ائمہ اربعہ کی علمی عظمتوں کا قائل ہوں۔ اگر سوال یہ کیا جائے کہ ائمہ فقہ میں بھی ہزاروں مسائل مختلف یہ تھے، اب ہم کس کو صحیح اور کس کو غلط قرار دیں۔ تو اس کا سادہ سا جواب یہ ہے کہ ائمہ فقہ کا باہمی اختلاف بعض فردی مسائل میں ہے، وہ امور جو دین کے اصول کا درجہ رکھتے ہیں، ان میں سب صحیح ہیں اور پھر جن فردی مسائل میں ان کا باہمی اختلاف ہے وہ بھی محض اپنی اپنی دکائیں چکانے اور امت میں تفریق ڈالنے کی بنا پر ہرگز نہیں، بلکہ دلائل کی بنا پر ہے۔ اس کے باوجود وہ ایک دوسرے پر تکفیر و تفسیق کے فتوے لگانے کے قائل نہیں، بلکہ چاروں ائمہ فقہ بعض امور میں اختلاف کے باوجود باہمی احترام کے قائل ہیں اور ایک دوسرے کو اہل سنت میں شمار کرتے ہیں۔ علاوہ ازیں انہیں عہد رسالت سے قرب حاصل تھا۔ ان میں سے بعض نے صحابہ اور بعض نے تابعین و تبع تابعین کے نہ صرف عہد کو پایا بلکہ ان سے علوم و فنون کا اکتساب بھی کیا۔ ذہنی اعتبار سے یہ لوگ انتہائی مضبوط، بالغ نظر اور قرآن و سنت سے متعلق جملہ علوم و فنون پر کفئی دسترس رکھتے تھے۔ زہد و تقویٰ، بے نفسی، بے ریاکی، ترک دنیا اور ترک حرص و ہوا ان کا شعار تھا۔ اسلامی علوم کی تحصیل کے لیے زور دراز کے سفر ان کا دستور تھا۔ تقویٰ اور تزکیہ نفس کے سبب ان کے قلوب آئینوں کی طرح شفاف تھے۔ نفسانی خواہشات اور ہوس دنیا سے ان کے دامن پاک تھے۔ انہوں نے وہ چہرے دیکھے اور ان قدسی صفات عظیم انسانوں کی صحبتیں اٹھائی تھیں جو ہم قوم لا یسقی جلیسہم کا مصداق اتم تھے۔ اس لیے اگر آج کا کوئی مدعی اجتہاد اپنے آپ کو ان پر قیاس کرتے ہوئے دروازہ اجتہاد کھول کر بیٹھ جائے اور خود کو وقت کا ابو حنیفہ سمجھے یا کہلانا شروع کر دے تو بلاشبہ اس کا یہ عمل اہل دانش کے نزدیک درست نہ ہوگا۔ ہاں اگر ان کی تقلید کی روشنی میں جدید مسائل کا حل تلاش کرنے کی کوشش کرے اور ان کی عظمتوں کا لحاظ بھی

رکھے تو اہل علم اُس کی ضرورت قرار کریں گے۔ آج کا وہ طبقہ جو امام ابوحنیفہؒ، امام مالکؒ، امام شافعیؒ اور امام احمد بن حنبلؒ کی تقلید کو ضروری نہیں سمجھتا، بلکہ لوگوں کو بھی ان کی تقلید و اتباع سے روکتا ہے، وہ شدید غلطی پر ہے۔ اگر اس غیر مقلد طبقہ کے پاس اتنا علم ہے تو میدانِ عمل میں ذرا اتر کر ان مسائل کا دلائل کے ساتھ رد و پیش کرے جن مسائل کو ائمہ اربعہ نے قرآن و سنت کے دلائل کی روشنی میں حل کیا ہے۔ محض کسی کی مخالفت کرنا اور بات ہے اور دلائل سے رد کرنا اور اپنی بات کو دلائل قطعیت کی روشنی میں ثابت کرنا بالکل اور بات ہے۔

جس زمانے میں ہم ”نور الانوار“ سبقا پڑھتے تھے تو امام ابوحنیفہؒ اور امام شافعیؒ کے درمیان اختلافی مسائل پر فریقین کے قائم کردہ دلائل کو دیکھ کر حیران ہو جاتے تھے اور اکثر مسائل میں جب امام ابوحنیفہؒ اور ان کے اصحاب کے دلائل کا امام شافعیؒ اور ان کے اصحاب کے دلائل پر غلبہ دیکھتے تو امام ابوحنیفہؒ کی علمی عظمتیں دل میں مزید جاگزیں ہو جاتیں تھیں۔ جن لوگوں نے علم سے بے رشتی اور دنیا کی طرف رغبت کے سبب ہمارے ان اکابر اُمت کے دلائل و براہین کا مطالعہ ہی نہیں کیا اور باقاعدہ ان کے حصول کی خاطر کسی ماہر استاد کے سامنے زانوئے تلمذ ہی تنہ نہیں کیا، ان کو کیا خبر کہ امام ابوحنیفہؒ اور دیگر ائمہ کے مقاماتِ اجتهاد اور ان کی بصیرتِ علمی کی بلندیوں کیا ہیں۔

بقولِ عارفِ جاہلی۔

مستی بادۂ عشقِ زمنِ مستِ پیرس

ذوقِ این سے نہ شناسی بخدا تا نہ چشی

چوں کہ ہم نے اس مضمون کے ابتدائی اوراق میں مال و دولت اور ہوسِ دنیا کے ترک پر قرآن و سنت کی روشنی میں کافی کچھ لکھا ہے اور یہ دلائل ثابت کیا ہے کہ دنیا کی ہوس ہر برائی کی جڑ ہے، انسان جب تک ہوسِ دنیا کی دلدل سے نہیں نکلے گا، کسی کارِ خیر کی طرف مائل نہیں ہو سکتا۔ دنیا کے انسانوں میں آج جس قدر اور جس نوعیت کا اختلاف اور نفرت پائی جاتی ہے، تلاش کرنے کے بعد اس سارے اختلاف اور نفرت کی جڑ دنیا کی ہوس اور مال و دولت کی محبت نکلے گی۔ جن خوش نصیب

لوگوں کو ہوس دینا سے روکنا ہونے والے مفاسد کا علم ہو گیا، وہ اس سے دامن کش ہو گئے۔ انہوں نے اپنی زندگی کا محور مقاصدِ عالیہ کو بنا لیا، وہ علمِ دین کے حصول میں مصروف ہو گئے، قرآن و سنت اور کائنات کے دوسرے علوم و فنون کے حاصل کرنے میں مشغول ہو گئے تو اللہ تعالیٰ نے اُن کو دنیائے علم میں وہ نام اور وہ مقام دیا کہ اہل دولت بلکہ سلاطینِ وقت نے اُن کے جوتوں میں بیٹھنا اپنے لیے باعثِ فخر و مباہات سمجھا۔ علم و عمل کا یہ سلسلہ مولانا علیؒ سے چلا تو نسلاً بعد نسلِ غریبِ علیؒ، ہندالویؒ اور مہر علیؒ تک پہنچ گیا۔ ان کے پاس دنیا کا مال و متاع تو نہ تھا کیوں کہ اللہ نے اسے قرآن مجید میں متاعِ لیلیٰ سے تعبیر فرمایا ہے۔ انہوں نے علم و حکمت کی دولت کو حاصل کرنے کی سعی فرمائی کیوں کہ اللہ نے قرآن میں حکمت کو خیرِ کثیر فرمایا ہے۔ اس خیرِ کثیر کو اس طبقہ نے اس وافر مقدار میں حاصل کیا کہ اس کا نور تا قیامت آنے والی نسلِ انسانی کے لیے کافی رہے گا۔ بقول میرزا عبدالقادر بیگلر

بیش از انست در آئینہ من مایہ نور

کہ بہر ذرہ دو خورشید نمایم تقسیم

کہ اگر میں کائنات کے ہر ہر ذرے کو دو دو سورج بھی عطا کروں تو میرے خزانہ نور میں موجود نور کا سرمایہ ختم ہونے والا نہیں۔

یہی وجہ ہے کہ انبیاءِ علیہم السلام اور اُن کے تابعین اولیاء اللہ اپنی ظاہری حیات میں بھی اسی خزانہ علم کو خلقِ خدا میں اُن کی استعداد دیکھ کر تقسیم فرماتے رہے اور دنیا سے جانے کے بعد بھی اُن کے علمی فیض کا سلسلہ جاری و ساری ہے، جو قیامت تک جاری رہے گا۔ فارسی کے مشہور استاد بابا نقاشی نے ایک شعر کہا تھا، جس کا تعلق اسی طبقہِ عالیہ سے ہے، فرماتے ہیں۔

مرد صاحب دل رساند فیض در موت و حیات

شاخ گل چوں خشک گردد وقت سرما آتش است

صاحبِ دل یعنی اللہ کا ولی اپنی موت و حیات دونوں میں برابر فیض دیتا ہے۔ اس بات کو اس مثال سے سمجھئے کہ پھول کی شاخ جب سبز ہو تو پھول کھلاتی ہے اور جب خشک ہو جائے تو سردیوں

میں آگ کی صورت میں لوگوں کو نفع دیتی ہے، اب رہی یہ بات کہ یہ طبقہ اگر قبروں میں زندہ ہے تو پھر موت کا ان پر اطلاق کیوں کیا گیا۔ اور ان کی حیات بعد الموت کی کیمیت کیا ہے۔ یہ آگ موضوع ہے، جس پر کبھی پھر کچھ لکھا جاسکتا ہے اور اسے بہ دلائل قطعیہ ثابت بھی کیا جاسکتا ہے۔ یہاں میں اپنا ایک پنجابی شعر لکھ رہا ہوں اگرچہ اسے شرعی دلائل کا درجہ ہرگز حاصل نہیں مگر اتنا ہے کہ میں نے یہ شعر قرآن و سنت کے دلائل ساطحہ اور برائین قاطعہ کی روشنی میں کہا ہے، جسے میں وقت آنے اور ضرورت پڑنے پر ان شاء اللہ مخالفین حیات بعد الموت کے سامنے ثابت کر سکتا ہوں، عرض کیا ہے۔

جے زندہ نہیں ولی قبریں دے اندر
زمانہ ایویں دیوے پال دا دے

اللہ تعالیٰ ہمیں حرص دنیا کی آفت سے محفوظ رکھے، حسد، بغض، کینہ پروری، ریاکاری، خوئے منہن اور تکبر جیسی مہلک اور موذی بیماریوں سے نجات دے اور اپنے عباد و صالحین اور اولیاء اللہ کے اسوۂ حسنہ پر چلنے کی توفیق ارزانی فرمائے، کیوں کہ ہمارا عظیم ترین سرمایہ صرف قرآن و سنت، پھر اہل بیت و صحابہ، اولیائے کرام اور فقہائے عظام کا اتباع و احترام ہے۔

من آنچه شرط بلاغ است یا تو می گویم
تو خواه از خشم پند گیر خواه ملال

